



دو۔ یہاں تک کہ وہ مر جائے۔“ پھر مجھے اور علی جریشہ کو تحقیقات کے لیے لے جایا گیا۔ جب علی جریشہ نے تحقیقات کے دوران ایسے جوابات دیے جو حسن کفانی اور حسن خلیل کو پسند نہ آئے تو دونوں نے کہا: بیج... کے بچے کو اٹا لٹکا دو جو ہمیں یہ جواب دیتا ہے کہ ہماری کوئی قانونی اتھارٹی نہیں ہے اور ہم فیصلے صادر کرنے کے اختیارات نہیں رکھتے۔ چنانچہ علی جریشہ کو فوراً اٹا لٹکا دیا گیا اور تاک تاک کر اُس کے پڑانے زخموں پر تازیانے مارے گئے۔ وہاں چند خواتین بھی تھیں جنہیں سپاہیوں نے سر کے بل لٹکا رکھا تھا اور کورٹوں سے انہیں مار رہے تھے۔ انہوں نے علی جریشہ کو دھمکی دی کہ ”وہ اُس کی بیوی کو بھی یہاں لائیں گے اور اُس کا مجھ کس نکالیں گے اور اُس کی عصمت دری کریں گے۔ دوسروں کے ساتھ وہ ایسا کر چکے ہیں۔ ان کی بیویوں، بہنوں اور دیگر رشتہ داروں کو یہاں لاکر اُن کی ایسی تیسی کر چکے ہیں۔“ مولوی محمد عبدالغفور کی مثال انہوں نے خاص طور پر بیان کی جس کی بیوی اور لڑکیوں اور اُن کے شوہروں اور لڑکوں اور اُن کی بیویوں کو فوجی جیل میں لاکر تعذیب اور بے حرمتی کا نشانہ بنایا گیا۔ اسی طرح مامون الہضیبی رالائخوان المسلمون کے مرشد عام جناب حسن الہضیبی مرحوم کے صاحبزادے کی والدہ اور بہنوں اور بیٹیوں اور ایک بیٹی کے خاوند کو بھی جیل میں لایا گیا اور ان کے ساتھ ظلم و تشدد اور بدسلوکی کی انتہا کی گئی۔

پانچواں گواہ: مدعی کا بھائی | پانچویں گواہ سید احمد جریشہ نے بیان دیتے ہوئے کہا:

”میرے بھائی علی جریشہ کی گرفتاری کے دوران میرے پاس ملٹری انٹیلی جنس کے دو افراد آئے اور مجھ سے پوچھا کہ علی جریشہ کی بیوی کا پتہ کیا ہے۔ میں نے انہیں پتہ بتا دیا۔ چنانچہ وہ دونوں کئی بار وہاں گئے۔ لیکن انہیں علی جریشہ کی بیوی نہ مل سکی۔ چھ ماہ بعد مجھے معلوم ہوا کہ میرا بھائی فوجی جیل میں مقید ہے۔ بڑی کوشش کے بعد مجھے اپنے بھائی کو جیل میں کپڑے پہنچانے کی اجازت ملی۔ جب میں نے جیل کے داروغہ کو بھائی کے لیے نئے کپڑے دیے تو مجھے ان کے پڑانے کپڑے واپس کیے گئے۔ یہ کپڑے خون سے بڑی طرح آلودہ تھے۔ اور خون اور پیپ اُن سے ٹپک رہی تھی۔ بعد میں ملٹری انٹیلی جنس کے لوگ میرے گھر میں گھس آئے اور کئی روز تک انہوں نے میرے ہاں ڈیرے ڈالے رکھے۔ یہ منظر میری بیوی کے لیے شدید صدمے کا موجب بنا اور وہ ایسی بیمار ہوئی کہ آج تک اس کی بیماری کا سلسلہ جاری ہے۔ میں نے فوجی جیل سے گہرا تعلق رکھنے والے لوگوں سے سنا ہے کہ اس جیل میں انسانوں کو نہایت ہولناک عذاب دیا جاتا ہے۔ مثلاً یہ کہ لوگوں کو لہے کے گرم سلاخوں سے داغا جاتا ہے۔ ایک قیدی کے رشتہ دار نے مجھے بتایا کہ ایک مرتبہ صفوت الروبی

جیل سے باہر نکلا۔ اس کے ماتھے میں چمڑے کا تازیانہ تھا جو خون سے لت پت تھا اور وہ یہ دھمکی دے رہا تھا کہ جس طرح وہ قیدیوں کی خیر لیتا ہے اُن کی ملاقات کے لیے آنے والوں کی بھی ویسی ہی خبر لے سکتا ہے۔

چھٹا گواہ: مدعی کا برادر نسبتی | چھٹے گواہ محمد جمال عبد المنعم نے گواہی دی کہ:

”وہ مدعی (علی ہریشہ) کا برادر نسبتی ہے۔ ملٹری انٹیلی جنس کے لوگ مدعی کی بیوی کی تلاش میں تھے۔ مجھ سے انہوں نے بڑی پوچھ گچھ کی۔ مگر میں نے انہیں بتایا کہ مجھے یہ معلوم نہیں ہے کہ اب وہ کہاں ہے۔ البتہ میں مدعی کے کپڑے جو جیل سے آیا کرتے تھے وصول کیا کرتا تھا اور ان کے بجائے صاف کپڑے دیا کرتا تھا۔ جیل سے جو کپڑے آیا کرتے تھے وہ خون اور پیپ سے لت پت ہوا کرتے تھے۔“

عدالت کا فیصلہ | یہ ہیں گواہوں کے بیانات۔ مدعا علیہ (موجودہ وزیر جنگ) نے کوئی گواہ پیش نہیں کیا ہے البتہ اس نے شمس بدران (سابق وزیر جنگ جس کے دور میں علی ہریشہ کو گرفتار کیا گیا تھا) حمزہ بیونی (رکن انڈر فوجی جیل) کے ورثا، سعد زعلول، حسن خلیل، حسن کفافی اور محمد صفوت الروبی کے خلاف ضمنی استغاثہ کیا ہے۔ اس بنا پر کہ یہی وہ لوگ تھے جنہوں نے مدعی پر مظالم کیے ہیں، اور مدعی نے اُن سے اپنے نقصانات کا معاوضہ طلب کیا ہے۔ مصری قانون تعزیرات کی دفعہ ۱۷۱ میں یہ طے کیا گیا ہے کہ افسر کو یہ حق حاصل ہے کہ اگر ماتحت نے کسی جرم کا ارتکاب کیا ہے اور اس سے کسی شہرہ کی مالی یا بدنی نقصان پہنچا ہے تو وہ ماتحت کی طرف رجوع کرے، ویسے ہی جیسے ضامن اُس مقروض کی طرف رجوع کرتا ہے جس کی اُس نے ضمانت دی ہو۔ اور اصول یہ ہے کہ ضامن شخص ضمانت یافتہ شخص کا ذمہ دار ہوتا ہے۔ اُس کی ذمہ داری میں شریک نہیں ہوتا۔ اسی اصول کے تحت مدعا علیہ (موجودہ وزیر جنگ) کا یہ مطالبہ ہے کہ مذکورہ بالا افراد کے خلاف بی حکم صادر کیا جائے کہ وہ مل جل کر اپنی ذاتی املاک میں سے مدعی کے اُس نقصان کی تلافی کریں جس کی تلافی کا حکم عدالت سے جاری ہو۔ نیز مقدمہ کے جملہ مصارف اور وکیل کا معاوضہ بھی اُن سے دلوایا جائے۔

مدعی نے ایک یا دو اداشت بھی پیش کی جس میں گواہوں کے بیانات کی طرف عدالت کی توجہ مبذول کرتے ہوئے کہا ہے کہ یہ گواہ صادق و عادل ہیں اور حالات کے عینی شاہد ہیں۔ جو کچھ انہوں نے دیکھا ہے اُسے جو ہو بیان کر دیا ہے۔ اور نیبادمی مقدمے کا مدعا علیہ دفعہ ۱۴ کے بموجب اُس نقصان کا ذمہ دار ہے جو اُس کے ماتحت افراد کی طرف سے غیر قانونی طور پر مدعی کو پہنچایا گیا ہے۔ نیز دستور کی دفعہ ۵، اس بات کی تائید کرتی ہے کہ جس شخص کی شخصی آزادی پر حملہ کیا گیا ہو اُس سے ریاست عادلانہ معاوضہ ادا کرنے کی ذمہ داری ہے۔

صفائی کا موقف | بنیادی مقدمے کے مدعا علیہ موجودہ ذریعہ جنگ نے بھی ایک یادداشت پیش کی ہے۔ اس میں کہا گیا ہے کہ مدعی کے گواہوں میں سے کسی گواہ نے بھی مدعی کو عذاب دیے جانے کا حقیقہ دید واقعہ بیان نہیں کیا۔ یہی بات کہ مدعی گھنٹوں اور کہنیوں کے بل رنگتا ہوا دیکھا گیا تو ہو سکتا ہے کہ مدعی نے بیمار سی کی وجہ سے یہ کیفیت اختیار کی ہو۔ لہذا مدعی تعذیب کا ثبوت پیش کرنے سے قاصر رہا ہے اور یہ احتمال ہے کہ یہ مقدمہ ایسی غیر صحت مندانہ بنیادوں پر دائر کیا گیا ہے جو مسترد کر دینے کے قابل ہیں۔ مدعا علیہ نے بطور احتیاط مدعی کو معاوضہ پیش کر دینے کے پہلو پر بھی بحث کی ہے اور کہا ہے کہ چونکہ واقعہ تعذیب ثابت نہیں ہو سکا ہے لہذا مدعی کو کوئی مالی نقصان نہیں پہنچا۔ اگر اسے کوئی مالی نقصان پہنچتا تو یقیناً وہ بروقت ذمہ دار لوگوں کو اطلاع کر دیتا۔ تحقیقات سے متعلق جملہ کاغذات ایسے کسی اطلاع سے نظر ثانی ہیں۔ رٹ اخلاقی نقصان جس کا مدعی نے ذکر کیا ہے اور جس کی بنیاد مدعی نے یہ قائم کی ہے کہ قانونی کارروائی کیے بغیر اسے گرفتار کر لیا گیا تھا تو سیکورٹی کورٹ آف اسٹیٹ میں اس کا مقدمہ درج کیا گیا تھا۔ اور سیکورٹی کورٹ آف اسٹیٹ نے اسے سزا سنائی تھی۔ لہذا اب تنفیذ حکم پر معاوضے کا مطالبہ کرنا جائز نہیں ہے۔ مدعا علیہ نے یہ تمام بحث کرنے کے بعد یہ مطالبہ کیا ہے کہ مدعی کے قائم کردہ مقدمہ کو داخل دفتر کر دیا جائے۔ راجح منی مقدمہ تو جن لوگوں نے مدعی کو نقصان پہنچایا ہے۔ اگر ہم یہ فرض کر لیں کہ اسے نقصان پہنچایا گیا ہے۔ تو گو وہ اس کے ماتحت ملازمین ہیں لیکن اس جرم کے وہ خود ذمہ دار ہیں اور مدعی قانون کی دفعہ ۱۷۵ کے تحت ان کی طرف رجوع کر سکتا ہے۔ مدعا علیہ نے یہ بھی مطالبہ کیا ہے کہ عدالت ضمنی مقدمہ کے مدعا علیہ کے خلاف مناسب فیصلہ صادر کرے اور مقدمہ کے مصارف اور وکیل کا معاوضہ ان سے وصول کیا جائے۔

عدالت کا تبصرہ | جہاں تک گواہوں کے بیانات کا تعلق ہے، ایک طرف تو ان بیانات کی تردید کرنے والی کوئی چیز سامنے نہیں آئی، اور دوسری طرف عدالت یہ محسوس کرتی ہے کہ گواہ بالکل سچے ہیں کیونکہ ان کی گواہی کی بنیاد وہ حالات ہیں جن کا انہوں نے سچشم سر مشاہدہ کیا ہے اور جن میں وہ خود گھر سے رہے ہیں۔ ان کی گواہی دل کی گہرائیوں سے اچھل اچھل کر باہر آرہی تھی۔ ان کی زبان میں فطری روانی تھی جس میں کوئی تصنع نہیں تھا، نہ کوئی دراندازی تھی، نہ تضاد اور اختلاف تھا جو شک و شبہ کی گنجائش پیدا کرتا۔ پہلے گواہ ڈاکٹر کمال رمزی استینو کا بیان عینی گواہوں کی تصدیق کر دیتا ہے۔ ڈاکٹر کمال رمزی اس دور کا ایک اہم ستون تھا۔ وہ یہ تسلیم کرتا ہے کہ وہ دوزلم و جور کا دور تھا، دار و گیر کا دور تھا، فوجی جیل میں اور اسکندریہ کے

مصطفیٰ کامل فوجی کیمپ میں تعذیب و توہین اُس دور میں عام تھی۔ اس دور میں بے گناہ انسانوں کے خلاف جھوٹی الزمیں گھڑی گئیں۔ وہ دور استبداد تھا جس میں حکمران طاقت اپنی خواہش کے تحت جس انسان کے خلاف چاہتی جائز و ناجائز ہر ہتھکنڈہ استعمال کرتی تھی۔ اس دور کا اصل دار و مدار عسکری پولیس اور فوج کے محکمہ جاسوسی پر تھا۔ ان اداروں کا خوف ہر انسان پر چھایا ہوا تھا۔ حتیٰ کہ وزراء اور وزیر اعظم کے نائبین تک ان سے لڑتے تھے۔ مدعی بھی ان کی چیرہ دستی کا اس لیے نشانہ بن گیا کہ وہ دسیہ کاری اور جعل سازی میں ان کا سا ہنڈہ دے سکا۔ چنانچہ مدعی کے گواہوں نے جو کچھ بیان کیا ہے وہ عدالت کو دعوے کی صحت کا یقین دلانے کے لیے کافی ہے۔ عدالت کا ضمیر و وجدان صحتِ دعویٰ پر مطمئن ہے۔ اور مدعی نے اپنی درخواست میں جس جسمانی تعذیب اور مالی نقصان کا ذکر کیا ہے اُس کا ثبوت واضح طور پر سامنے آ گیا ہے۔ ضمنی دعوے میں جو دو یا دواشتیس راہک مدعا علیہ وزیر جنگ کی طرف سے اور دوسری حسن کفانی کی طرف سے) پیش کی گئی ہیں اور ان میں گواہوں پر جو تنقید کی گئی ہے وہ ایک فریب اور جیل جوئی کے سوا کچھ نہیں ہے۔ نرم سے نرم الفاظ میں کہا جا سکتا ہے کہ یہ مدعی اور اس کے گواہوں کی صداقت میں شک پیدا کرنے کی ایک ناکام اور نہایت جھوٹی کوشش ہے۔

ضمنی دعوے کے مدعا علیہ نمبر ایک شمس بدران (سابق وزیر جنگ) کا جرم گواہ عبدالمنعم کی شہادت سے ثابت ہو گیا ہے۔ گواہ مذکورہ کے بیان کے مطابق جب اُسے (یعنی خود گواہ کو) اور مدعی علی جبرائیل کو فوجی جیل کے اندر ملزم شمس بدران کے دفتر میں پیش کیا گیا تو اُس نے کہا کہ اُسے حد و دھمورہ کی طرف سے یہ ہدایات ملی ہیں کہ علی جبرائیل کو اتنا عذاب دیا جائے کہ وہ مر جائے۔ اسی طرح گواہ ابراہیم منیر نے یہ اقرار کیا ہے کہ علی جبرائیل کے ساتھ اُسے بھی نشاءِ تعذیب بنایا گیا۔ مدعا علیہ حمزہ بسیونی (کمانڈر فوجی جیل) کا جرم بھی ابراہیم منیر کی گواہی سے ثابت ہو جاتا ہے۔ مدعا علیہ حسن خلیل کا جرم بھی ابراہیم منیر کی گواہی سے عیاں ہو جاتا ہے۔ مدعا علیہ حسن کفانی کا جرم گواہ سید احمد اور گواہ محمد عبدالمنعم کی گواہوں سے مُبرہن ہے۔ مدعا علیہ صفوت الروبی کا جرم گواہ ابراہیم منیر کے بیان سے ثابت ہو جاتا ہے۔ تمام گواہ اس بات پر متفق ہیں کہ ضمنی دعوے کے تمام مدعا علیہم فوجی جیل کی حد و دھمورہ میں ان جرائم کا ارتکاب کرتے رہے ہیں۔ حالانکہ فوجی جیل کے اندر صرف قیدی کو ہونا چاہیے یا جیل کو۔ تمام قیدی اس بات پر بھی یک زبان ہیں کہ جو شخص بھی فوجی جیل میں لایا گیا ہے اُسے عذاب دیا گیا ہے اور مدعا علیہم میں سے ہر شخص براہِ راست

مدعی کو عذاب دیتا رہا ہے یا عذاب دینے میں شریک رہا ہے۔

کمال رمزی استینو سابق نائب وزیر اعظم نے صدر جمال عبدالناصر کو مدعی علی حربیشہ کی گرفتاری کی اطلاع کر دی تھی۔ گواہ عبدالمنعم نے کہا ہے کہ مدعا علیہ شمس بدران نے مدعی کو کہا تھا کہ اُس کے پاس صدر جمہوریہ کی طرف سے احکام ہیں کہ مدعی کو عذاب دے دے کر مارا جائے۔ مدعا علیہ حسن کفافی اور مدعا علیہ سعد زغلول نے یہ تاثر دینے کی کوشش کی ہے کہ انہیں جو احکام دیے جاتے تھے وہ اُن پر کوئی چوٹ نہیں کر سکتے تھے یہ سب دلیلیں کسی زیادتی کرنے والے کو معاف نہیں کر سکتیں اور نہ اُسے ذمہ داری سے بری کر سکتی ہیں۔ مصری قانون کی دفعہ ۱۶۷ یہ واضح کرتی ہے کہ:

”سرکاری ملازم اگر افسر کے حکم کا نفاذ کرتے وقت کسی دوسرے کو نقصان پہنچانا ہے تو وہ اپنی کارروائی کا ذمہ دار نہیں ہوگا، بشرطیکہ اس حکم کی اطاعت اُس کے لیے فرض ہو، یا وہ یہ سمجھتا ہو کہ اس حکم کی اطاعت اُس پر فرض ہے اور وہ یہ ثابت کر دے کہ وہ اپنی اس کارروائی کو جائز فعل سمجھتا تھا، اور اُس کا یہ خیال قابل فہم اسباب پر مبنی ہو، اور اُس نے کارروائی کرتے وقت احتیاط کے پہلو کو ملحوظ رکھا ہو“

اس عبارت سے دو بنیادی باتیں واضح ہوتی ہیں جو کارروائی کرنے والے کو ذمہ داری سے سبکدوش کر دیتی ہیں:

ایک یہ کہ سرکاری ملازم کو افسر کی طرف سے براہ راست یا بالواسطہ حکم صادر ہوا ہو جس کی اطاعت اس پر فرض ہو۔ صرف یہ کافی نہیں ہے کہ ملازم یہ سمجھتا ہو کہ افسر کی اطاعت اُس پر فرض ہے۔ بلکہ اس خیال کے ساتھ ساتھ وہ یہ بھی یقین رکھتا ہو کہ خود زیر بحث حکم جو افسر کی طرف سے صادر ہوا ہے، اُس کے لیے واجب الطاعت ہے۔ کیونکہ بعض اوقات ایسا بھی ہوتا ہے کہ افسران اپنے ماتحت ملازموں کو ایسے احکام دے دیتے ہیں جو واجب الطاعت نہیں ہوتے۔ ایسی صورت میں ماتحت کے لیے ایسے غیر قانونی حکم کی اطاعت جائز نہیں ہے۔ اگر وہ ایسے کسی حکم کو نافذ کرے گا تو یہ اُس کی زیادتی ہوگی اور اس کی ذمہ داری اسی کی گردن پر ہوگی۔

دوسری یہ کہ ملازم ثابت کرے کہ جو کارروائی وہ کر رہا تھا اُس کے بارے میں اُسے یقین تھا کہ وہ قانونی فعل ہے، اور اُس کا یہ یقین قابل فہم اسباب پر مبنی ہو، محض ظن و تخمین پر استوار نہ ہو (الو سبیط - تالیف

ڈاکٹر السنہوری جلد اول - اشاعت ۱۹۵۲ء ص ۷۵۰ اور اس کے بعد)۔

بنائیں جو لوگ مدعی کو عذاب دیتے رہے ہیں ان میں سے کوئی شخص بھی یہ دعویٰ نہیں کر سکتا کہ عذاب مجھے دے کر مارا تا قانونی فعل ہے، یا قانونی فعل ہو سکتا ہے، یا اسے قانونی فعل تصور کیا جاسکتا ہے۔

مذکورہ بالا بحث کے بموجب ضمنی دعوے کے مدعا علیہ سب (اور یہ سب وزیر جنگ کے ماتحتوں میں سے ہیں) نے ریاست کے دستور، تمام قوانین اور احکام کو پامال کیا ہے۔ تمام اخلاقی اقدار، بین الاقوامی ضابطوں اور انسانی اصولوں سے انحراف کیا ہے۔ ان کے پاس اس کے سوا کوئی عذر نہیں ہے کہ شیطان نے انہیں خود فراموشی میں مبتلا کر دیا تھا اور اسی وجہ سے وہ خدا کو بھی فراموش کر بیٹھے اور غیر اللہ کی چوکھٹ پر انہوں نے جو بسائی کی۔ اور جب ان کے دل پتھر ہو گئے تو ان کے اندر نہ خدا کا خوف رہا اور نہ خلق کی شرم۔ انہوں نے ایسے پابجوں قیدیوں پرستم ڈھایا جن کے پاس کوئی سیلہ و تیر تھی اور نہ کوئی طاقت۔ چنانچہ عدالت پر ان کی درندگی اور ستمنازی ثابت ہو چکی ہے اور عدالت پورے اطمینان اور مستحق شناسی کے ساتھ یہ قرار دیتی ہے کہ ملزمان انسانیت سے قطعاً عاری تھے۔ انہوں نے مدعی کے ساتھ انسانیت سوز سلوک کیا ہے۔ یہ نہ صرف جرم ہے بلکہ سنگین، ہولناک اور غیر معمولی جرم ہے۔

اب مدعی کے نقصان کا معاملہ لیجیے۔ اذیت و تعذیب کے متعدد واقعات عدالت میں پیش کیے گئے ہیں۔ مدعی کی توہین اور ہتک عزت کی تفصیلات سامنے آئی ہیں۔ اسے ذلت و رسوائی اور آلام و مصائب کا سامنا کرنا پڑا ہے۔ اس کے جسم پر تعذیب کے ایسے نشانات باقی ہیں جو طبی محاسبے اور عکسی تصویر سے صحیح ثابت ہو چکے ہیں۔ مزید برآں مدعی کے ذہن و قلب پر ایسے المیے اور پرہول واقعات و مناظر ثبت ہو چکے ہیں جو شاید زندگی بھر اس کے لیے کابوس بنے رہیں اور صرف جام اجل ہی انہیں محو کر سکے۔ یہ ایسا نقصان ہے جو اظہر من الشمس ہے اور اپنی کہانی اپنی زبان سے بیان کر رہا ہے۔

مدعی نے جس ظلم و تعذیب اور تشدد و جور کا سامنا کیا ہے۔ عدالت کو اس سے شدید دکھ پہنچا ہے۔ اور مدعی نے اس آزمائش پر جو اسے اپنے رب کی طرف سے پہنچی ہے جس طرح صبر کیا ہے اور جس دل گردے کے ساتھ اسے برداشت کیا ہے۔ اور جس قوت ایمانی کا مظاہرہ کیا ہے جو عدالت اس کی پوری پوری قدر کرتی ہے مگر بائیں ہمدانیت اسے یہ کہنا چاہتی ہے کہ مدعی وہ پہلا انسان نہیں ہے جس نے آلام و مصائب کے کولہو میں پل کر اور خاک و خون میں لت پت ہو کر مستحق پرستی کی گراں قیمت پیش کی ہو۔ بلکہ اس سے پہلے شہدائے مسیحیت بھی یہ قیمت پیش کر چکے ہیں۔

خود سیدنا عیسیٰ بن مریم ان میں سرفہرست ہیں۔ آخر کار یہ حضرات جابر و قاہر رومی حکمرانوں پر غالب آگئے۔ رومی مٹ گئے۔ اور عیسائیت کو فروغ نصیب ہوا جس نے بربشارت دی کہ اللہ ہمہ گوں محبت ہے، ہر اُوپچی وادی پر اللہ کی بادشاہت قائم ہے۔ اللہ کی زمین گہوارہ امن ہے۔ انسانوں کے لیے مسرت کا پیغام ہے۔ عیسائیت کے ناقوسِ فضا میں بجنے لگے۔ شہدائے اسلام نے بھی ایسی ہی قیمت ادا کی ہے۔ رسولِ رحمت محمد بن عبد اللہ صلی اللہ علیہ وسلم نے بے حد مصائب برداشت کیے۔ آل یا سر پر جو کچھ گذری وہ مدعی سے مخفی نہیں ہے۔ مشرکین نے کس قدر کوشش کی کہ بلال کی زبان سے نعرہ توحید بلند نہ ہو۔ مگر مشرک و کافر خائب و خاکر ہوئے اور اسلام دنیا میں پھیل کر رہا۔ اور دنیا کی فضاؤں میں توجید کی اذان گونج اٹھی اور انسان پکار اٹھا کہ لا اِلهَ اِلَّا اللهُ محمد رسول الله۔

انگریزی قوم بھی اپنے ظالم و ستم گیر بادشاہوں سے نجات پانے کے لیے ایسی ہی قیمت ادا کر چکی ہے۔

میگنا کارٹا جسے انسانی حقوق کی سب سے پہلی دستاویز کہا جاتا ہے جس طرح وجود میں آیا ہے وہ محتاج بیان نہیں ہے۔ انقلابِ فرانس سے پیشتر فرانسیسی قوم بھی شدید ظلم و ستم جھیل چکی ہے۔ مگر آخر کار قیدی جمیت گیا اور جیل اور جیلر ہار گئے۔ باسٹیل کی تمام کوٹھڑیاں منہدم کر دی گئیں۔ اس کی موت کی سرنگیں ملیا میٹ ہو گئیں۔ اور اس کے مرطوب ترخانے مسمار ہو گئے۔ فرانسیسی قوم نے سب سے پہلا کام جو کیا وہ حقوقِ انسانی کا اعلان تھا جو ۲۶ اگست ۱۷۸۹ء کو صادر ہوا۔ یہ وہی اعلان ہے جسے فرانسیسی قوم "انجیل انقلاب" کہتی ہے۔

گو اہوں کے بیانات سے یہ ثابت ہو گیا ہے کہ مدعی پر جو سخت حالات بیتے ہیں وہ کوئی تنہا حادثہ نہیں ہے بلکہ سینکڑوں شہری ظلم و ستم کی چوٹی میں پیسے گئے ہیں۔ اس سے یہ ماخوذ ہوتا ہے کہ جس عہد کی یہ داستانیں ہیں اس عہد کا مستقل و تیرہ ظلم و ستم تھا۔ وہ ایک دہشت پسند اور جابر و ظالم عہد تھا جس نے ہر انسان کو سختی کو ذرا عظیم کے نائین تک کو دھکیا دیں۔ ہر انسان نے اس تاریک عہد کی تخی کو جھگٹا۔

عدلیہ معزز عربی وطن کا ایک حصہ ہے۔ اس وطن کا عدلیہ پر یہ سختی ہے کہ عدلیہ آگے بڑھ کر ان اسباب کی تلاش کرے جنہوں نے ملک کو زبوں حالی میں مبتلا کیا اور حقائق کی چھان چھانک کر کے اس مرض کی ٹوہ لگائے جس نے طاغوت کو یہ جرات دی کہ وہ قوم کو بے آبرو اور رسوا کرے۔

انسان کی عزت و آبرو ہر مادی قدر اور مالی تخمینے سے بالا و برتر ہے۔ مدعی ان لوگوں میں سے ہے جنہیں اللہ تعالیٰ نے حکمت و علم عطا کیا ہے۔ مدعی عہدہ قضا پر فائز تھا اور اس بنا پر اسے وہ محفوظ وضمانت



حاصل تھی جس کی بدولت اُسے معمولی سے معمولی دست درازمی سے بھی محفوظ و مامون رہنا چاہیے تھا۔ ایسا انسان یکایک ایسی شدید بد معاہلی، تساوت قلبی اور وحشت و درندگی کا نشاۃ بن جاتا ہے جس کا کوئی شخص تصور بھی نہیں کر سکتا۔ چونکہ مدعی خود عدلیہ کا ایک رکن تھا اور بیج کا قولِ راست ہوتا ہے، اس لیے مدعی نے اپنے نقصان کا جو معاوضہ طلب کیا ہے عدالت کی رائے میں وہ بالکل مناسب تخمینہ ہے اور نقصان کی تلافی کا صحیح اندازہ ہے۔ عدالت چاہتی ہے کہ مدعی کا اعتماد اپنی ذات پر بھی اور اپنے وطن پر بھی بحال ہو۔ اس لیے عدالت اُس پورے معاوضے کو ادا کرنے کا فیصلہ دیتی ہے جو مدعی نے طلب کیا ہے۔ اتنی رقم اگر مدعی کے پاس اس وقت ہوتی جب وہ عذاب کی بھٹی میں جل رہا تھا تو اگر اُس کے بس میں ہوتا کہ وہ اس رقم کو ادا کر کے جان بخشی کر والے نوہ کو بھی دریغ نہ کرتا۔

فیصلہ | ضمنی دعوے کے مدعا علیہم اپنی ضرر رساں کارروائیوں کے خود ذمہ دار ہیں۔ نقصان کا معاوضہ دینے میں وہ باہم شریک ہیں۔ جیسا کہ قانون کی دفعہ ۱۶۹ میں کہا گیا ہے کہ مورث کا ترکہ وصول کرنے والے وارث اُس کی ذمہ داریوں میں بھی شریک ہوں گے۔

یہ مطالبہ کیا گیا ہے کہ عدالتی فیصلے کا فوری نفاذ ہو اور یہ فیصلہ قابلِ ضمانت نہ ہو۔ عدالتی فیصلہ اس نقصان کی تلافی کرتا ہے جو مدعی کو ہتک سوت، شخصی آزادی کی پامالی اور الم و تشدد کی شکل میں پہنچا ہے۔ یہ تمام اُمور اپنی فطرت کے لحاظ سے فوری تلافی کے محتاج ہیں۔ فیصلے کے نفاذ میں تاخیر محکوم (مدعی) کے مفاد کو ضرر پہنچا سکتی ہے۔ عدالت کو دفعہ ۲۹۰ الف اپیل کے تحت یہ معنی حاصل ہے کہ وہ حکم جاری کر سکتی ہے۔ بنا پر یہ عدالت اپنے فیصلے کے فوری نفاذ اور بلا ضمانت نفاذ کا حکم جاری کرتی ہے نیز مذکورہ بالا اسباب کی بنا پر:

۱۔ عدالت بنیادی دعوے کے بارے میں یہ فیصلہ دیتی ہے کہ مدعا علیہ جنرل وزیر جنگ فوجی جیل کے ذمہ دار افسر کی حیثیت سے مدعی استاذ علی بریشہ کو تیس ہزار پاؤنڈ معاوضہ، نیز مصارف مقدمہ اور دس پونڈ معاوضہ وکیل ادا کرے۔ یہ فیصلہ فوری طور پر نافذ العمل اور ناقابلِ ضمانت ہے۔

۲۔ عدالت ضمنی دعوے کے مدعا علیہم شمس بدران، حمزہ بسبونی کے وراثہ سعد زغلول کے وراثہ حسن خلیل حسن کفافی اور محمد صفوت الروبی کے بارے میں یہ فیصلہ دیتی ہے کہ وہ اشتراکِ باہمی کے طور پر جنرل وزیر جنگ کو تیس ہزار پونڈ ادا کریں جو بنیادی دعوے میں وزیر جنگ پر عائد کیے گئے ہیں۔ نیز مصارف مقدمہ اور معاوضہ وکیل دس پونڈ بھی ادا کریں۔

۳ - عدلیہ جو قوم کا ضمیر، اور اس کا شعور و وجدان ہے یہ اعلان کرتی ہے کہ یہ قوم اور ملک ہر اس شخص سے بری الذمہ ہے جس نے قوم کو ذلیل کرنے اور شہریوں کو اذیت دینے میں کسی نہ کسی صورت حصہ لیا ہے۔

۴ - قومی احساس کا لحاظ کرتے ہوئے اور مصر کی شریف قوم کا وقار بحال کرنے کی خاطر عدالت صدر جمہوریہ سے یہ اپیل کرتی ہے کہ وہ فوجی جیل کو مسمار کرنے کا حکم جاری کریں۔ کیونکہ اگر یہ جیل باقی رہی تو قوم کی تذلیل اور ابنائے قوم کی تعذیب کی یادگار باقی رہے گی۔ اور اس کے در و دیوار نہایت افسوسناک، الم انگیز اور منحوس دنوں کی یاد دلاتے رہیں گے۔ چنانچہ صدر جمہوریہ اسے مسمار کروا کر اس کی جگہ مفید اجتماعی اور ثقافتی ادارے قائم کروائیں۔

۵ - عوام کے حقوق کی حفاظت کے لیے، اور عوام کا یہ حق منوانے کے لیے کہ انہیں آزاد عدلیہ کی ضرورت ہے، نیز معاشرے کی سلامتی اور امن کے تحفظ کے لیے عدالت اپنے اس فیصلے کو اٹارنی جنرل کے نام سابق وزیرائے انصاف بدوی حمودہ اور عصام الدین حسونہ کے خلاف نوٹس قرار دیتی ہے کہ ان دونوں ذریعوں نے عدلیہ کے تقدس کی حفاظت میں جو اس ملک کے لیے حفاظتی قلعہ کی حیثیت رکھتی ہے کوتاہی برتی ہے۔ عدلیہ پر دست درازی ہوتی رہی مگر یہ دونوں وزیر نہ صرف اس دست درازی کا کھڑے تماشا دیکھتے رہے بلکہ اس پر پردہ پوشی کی مذموم کوشش کرتے رہے۔ اسی طرح عدالت اٹارنی جنرل کی وساطت سے سابق وزیرائے انصاف محمد بونصیر اور مصطفیٰ کامل اسماعیل کے نام بھی نوٹس جاری کرتی ہے، جنہوں نے عدلیہ کے اختیارات کے خلاف سازش کی، عدالتی نظام کو جان بوجھ کر تباہ کرنے کی کوشش کی اور عدلیہ کی آزادی کو مجروح کر کے اور ارکان عدلیہ کو نقصان پہنچا کر شہریوں کے دل میں عدلیہ کا اعتماد ختم کیا۔

عدالت کے رجسٹرار کو حکم دیا جاتا ہے کہ وہ اس فیصلے کی سرکاری نقل تخریر کریں اور اسے اٹارنی جنرل کے نام باقاعدہ جاری کریں۔